

શ્રીમોદેશરી વિજયતેતમામ્ ।



Ref. M. 49  
13-7-1921


III  
1721

તત્સત્પરમાત્મને નમઃ ।

ચુંથા જ્ઞાતિસુધારક પત્રિકા નં. ૧

ચુંથા જ્ઞાતિની આવતી ભયંકર અધોગતિ સૂચવતો

વાગતો ગેબી ઘંટાનાદ.



જ્ઞાતિના પટેલે જ્ઞાતિની કરેલી દુર્દશાનાં દૃષ્ટાંતો.

અધોગતિમાંથી ઉદ્ધરવાનો ઉત્તમ માર્ગ.

જ્ઞાતિ બંધારણ બાંધવાની અગત્ય ને તેની યોજના.



આ પત્રિકા કાઢવાનું કારણ ને સંકળના.

ખર્ચની વ્યવસ્થા માટે બહાર અપીલ.

નંદક—પ્રભાશંકર જયશંકર પાઠક નં. ૩ કાંદારનાર રોડ પર  
મુંબઈમાં યોતાના પુરંદરે કંપની પ્રીટીંગ પ્રેસમાં છાપ્યું.

લેખક અને પ્રકાશક

પ્રભાશંકર જયશંકર પાઠક.

કે. કાંદાવાડી માધવભુવન-મુંબઈ, ૪

કીંમત

ચુંથા જ્ઞાતિજન માટે એક વખત અમૂલ્ય.

ફરીથી મંગલનાર માટે તથા ઇતિર સંવાય માટે અર્ધો આનો.

C-365

# ચુંથા જ્ઞાતિ સુધારક પત્રિકા નં. ૧

## વિભાગ ૧

ચુંથા ચાતુર્વિધ મોઢ બ્રાહ્મણ જ્ઞાતિની આવતી  
મયંકર અધોગતિ સૂચવતો

વાગતો ગેબી ઘંટાનાદ.

જાગૃત થાઓ અને બળતામાંથી બચો  
નહીં તો

ટુંક સમયમાં ચુંથા જ્ઞાતિ નામશેષ થઈ જશે.  
એ પણ નક્કી સમજવું.

૧ પ્રારંભીક બે બોલ.



રા સ્વજ્ઞાતિ બંધુઓ ! સમસ્ત મોઢ આલમની ઉન્નતિ આજે  
નીકળતા મારા મોઢ માતૃહુડ માસિકમાં અન્ય સંવાયોની રે.  
મારી ચુંથા જ્ઞાતિ માટે પણ અવર નવર છુટક લેખો પ્રકટ  
થયા છતાં કાંઈને કાંઈન ચાનક ન ચડી ને ઉલટી ખોટી ટીકાં  
કુતર્કો તથા અકારણ બીનજરૂરી ધાંધળો સિવાય બીજું કાંઈ  
પરિણામ ન આવ્યું ત્યારે હું ખૂબી હચમચી રહેલો હૃદયે ખાસ મારી તે જ્ઞાતિ માટે  
મારે કડવી કલમ ગ્રહણ કરવી પડી છે. હું ધારતો હતો કે જ્ઞાતિમાંથી કાંઈ વિરલા  
જાગશે ને કાંઈક પ્રયાસ થશે પણ તે સર્વ આશા ફેકટ જવાથી છેવટ મારે આ  
માર્ગ ગ્રહણ કરવો પડ્યો છે. બેશક આ દિશામાં પ્રયત્ન કરે તેવા મારી જ્ઞાતિમાં  
વયોવૃદ્ધ અનુભવવૃદ્ધ અને જ્ઞાનવૃદ્ધ વડીલો પણ છે, પરંતુ કાંઈ અકલિત કારણો  
અને વિષમ સંજોગોને લીધે તેઓ તરફથી હજુ સુધી કાંઈ પ્રયત્ન થયેલો ન  
જણાતાં કેવળ નિઃસ્વાર્થ ભાવથી જ્ઞાતિસેવા કરવાના શુદ્ધ હેતુથીજ આ લેખ-  
માળા શરૂ થાય છે. તેમાં થતી મારી ભુલ, જણાતી અનુભવની ખામી

# ગુજરાત વિદ્યાપીઠ ગ્રંથાલય

[ ગુજરાતી કૉપીરાયિટ વિભાગ ]

અનુક્રમાંક ૪૭૮ વર્ગીક

પુસ્તકનું નામ ગોળા પંચનાં ૬

વિષય સી ૪૫૯૨૩ મો : ૪ : ૬

અગર કાંઈ સમજદાર જેવું જણાય તો અંધુભાવે વિના સંકોચે તે મને સૂચવવા કોઈ જાતની હરકત નથી. કારણ મર્મલોકમાં સંપૂર્ણ હોવાનો દાવો કોઈજ કરી શકે નહિ. તે સાથે એ પણ જણાવવું જરૂરનું છે કે મારું લખાણ એક મગની બે-કાડ જેવું જણાશે પણ તે જ્ઞાતિ હિતને માટેજ છે. અગ્રિય પણ પથ્ય વાતો કહેનારા ને સાંભળનારા પણ બહુ થોડા હોય છે એ મારી જાણ બહાર નથી, છતાં નિરપૂહી અને બેધડક સત્ય કહેવાના મારા સ્વભાવ પ્રમાણે જે કહેવાનું હશે તે હું મારી સ્પષ્ટ ભાષામાંજ કહીશ. તેનો જેને જેવો થોડ્ય લાગે તેવો ભલે અર્થ હોય. કારણ કપાળે કપાળે જુદી મતિ છે. મતમતાંતર સત્યયુગના વખતથી ચાલતા આવ્યા છે તો કળીયુગમાં તેનું અનુઅસ્તિત્વ કેમ સંભવી શકે !

### ૨ મરણનો આ ગેબી નાદ નહીં તો બીજું શું ?

આપણી જ્ઞાતિની હાલની સ્થિતિ તરફ નજર કરતાં દુઃશનને પણ થયરાવે તેવા હૃદયદ્રાવક બનાવો બની રહ્યા છે. જ્ઞાતિના એક પછી એક ઉછરતા યુવકોનું અકાળે કાળના મુખમાં સપડાઈ જવું, વિધવાઓનો થતો જતો વધારો, તેમની દયાજનક સ્થિતિ, વિદ્યુરોની વૃદ્ધિ, અને કન્યાની તાણુથી પાંચસે ધરની વસ્તીમાંથી લગભગ સો ધરની અટકી પટેલી વંશવૃદ્ધિ, કન્યાવિક્રયનો કૂદકો અને લુપ્તકે વધતો જતો વધારો, બેટી સાટામાં આપી બાપે ધર માંડવા જેવા અધમ સિવાજનો થતો નવીન પગપેસારો, તકરારીયાં વેસવાળ, ને લગ્ન કે ચોરીમાંથીજ શરૂ થતાં કુટુંબી પ્રકરણો, ગરીબની મારી જતી દાદો, જ્ઞાતિ પટેલના મનસ્વી ને અન્યાયી મો, “હમ બી ડીય” કરી વચમાંજ કૂટી પડતા ધરારપટેલોનાં ધાંધળો, વિગેરે વિગેરે જોતાં જ્ઞાતિની હાલની સ્થિતિ છિન્નભિન્ન, કોઈને માથે મોડ વગરની, નિરંકુશ, એકસ અંધારણુ વગર જ્યાં ત્યાં અથડાતી, ને અધોગતિ તરફ જોસભેર ધસડાતી જણાય એ શું જ્ઞાતિની ભયંકર પાયમાલીનો ગેબી ધંટાનાદ ન કહી શકાય ! ઇશ્વર શું લાકડી લઈને મારવા આવેછે ! શું આ પરથી એમ ન માની શકાય કે ઇશ્વર પોતાની ગેબી આકાશવાણીથી ચૂંચા જ્ઞાતિના ભયંકર અનિષ્ટની આવા બનાવોથી અગમ-ચેતી આપી રહ્યા છે ? આ તમામ ઘટનાઓ પરથી સ્પષ્ટ દર્શિત થાય છે કે એ બધું ટુંક સમયમાં આવનારી આપણી દુર્દશાનાંજ પગરણુ છે. ભાઈઓ ! આપણે બહુ ઉંઘ્યા, અંદર અંદરના કલહ ધખ્યાં બીક્ષા સાટાં વિક્રય મેટાઈ મેળવવા ગળા ઉપરાંત કરજ કરી કરેલા મોટા જ્ઞાતિવરા વિગેરેથી આપણે બહુ ગુમાવ્યું, ને હવે તો સ્પષ્ટ શબ્દોમાં કહું તો બધુંજ ગુમાવી, રહેવા ઝુંપડી ને પહેરવાનાં ફાટાંતુટાં કપડાં સિવાય આપણી પાસે કાંઈજ રહ્યું નથી; છતાં હજુ પણ આપણી શ્રેષ્ઠતા પરાણે પકડી રાખવા થપ્પડ મારી મોં લાલ રાખવા જેવો પ્રયાસ કરીશું તો દુનિયાં આપણને મૂર્ખ ગણી કાઢી હસશે, ને આગળ વધવાને બદલે આથી પણ વિશેષ માછા પડીશું. આ અક્ષરો પણ જાતીમાં ખસુસ કોતરી રાખવા.

## ૩ જ્ઞાતિની આ હુદ્દશા કરી કાણે ?

ભાઇઓ ! વિચાર કરી જુઓ કે આ બધી પાયમાલી પરંપરાનાં પરગણુ એકદમ ક્યાંથી એકઠાં થઇ ગયાં ? તેના જવાબમાં બે કારણો મળશે. એક તો જ્ઞાતિનું સુકાની ને કહેવાતા પટેલે જ્ઞાતિને ઉત્તરિને માર્ગે નવાળતાં હતી તેનાથી પણ વિશેષ હુદ્દશામાં આણી મુકી, ને બીજા આપણે પોતે અવળે રસ્તે ચડી જઇ આપણે પોતેજ આ પાયમાલીને બોલાવી. જેમ કોઇ પણ ગામની પાયમાલીનો પ્રથમ જોખમદાર ગામનો અગ્રણી એટલે પટેલ મનાય છે, કોઇ પણ સંસ્થાની અધોગતિનો જોખમદાર જેમ તેનો નેતા ગણાય છે, તેમજ કોઇપણ જ્ઞાતિની અધોગતિ કે ઉત્તરિનો કુલ જોખમદાર જ્ઞાતિનો પટેલ ગણાવે જોઇએ. જ્ઞાતિમાં પટેલની જરૂર પણ સેનાપતિ એટલે નાયક તરીકે જ્ઞાતિને ઉત્તરિને રસ્તે દોરવા માટેજ છે. આવે પટેલ વંશપરંપરાગત રાખવાથી તેની યોગ્યતા આંકવાનો અવકાશ રહેતો નથી. પટેલ સમસ્ત જ્ઞાતિની કમીટીની રજા સિવાય બેઠિ આગુતા રૂબરૂ ખુલાસા સાંભળ્યા સિવાય કોઇ પણ ન્યાય આપી શકે નહીં. જ્ઞાતિનું રીતસર દફતર પણ તેની પાસે રહેવું જોઇએ. જ્ઞાતિનાં નાણાંનો હિસાબ પ્રતિ વર્ષે પટેલે જ્ઞાતિ સમક્ષ રજુ કરવો જોઇએ. જ્ઞાતિની વિધવાઓ તથા અનાથો માટે ફંડ એકઠું કરી તેમાંથી તેમને મદદ આપવી જોઇએ. દેશકાળને અનુસરી જ્ઞાતિના ધારામાં નવા નવા ફેરફારો કરવા જોઇએ. પટેલે પોતે પણ તે ધારા જ્ઞાતિજન તરીકે પાળવા જોઇએ. આથી વિચાર કરો કે આપણી જ્ઞાતિના પટેલે આમાંની કેટલી ફરજો બજાવી છે ? જ્ઞાતિના ધારા ધોરણોમાં તેણે શા સુધારા કર્યા છે ? લોકોને નોટીસો ને ધમકીઓ આપવા સિવાય ને જ્ઞાતિ બહાર મુકવાના હુકમો છોડ્યા સિવાય જ્ઞાતિની ઉત્તરિ માટે તેણે અત્યાર સુધીમાં શું વિશેષ કર્યું છે ? કહો કે કાંઇજ નહીં. આ બધું શું સ્પષ્ટ નથી જણાવી આપવું કે આપણી જ્ઞાતિનો હાલનો નેતાજ આપણો પટેલ થવાને લાયક નથી ? તેવા પટેલની પાસેથી કાળાંતરે એ જ્ઞાતિ ઉત્તરિની આશા રાખી શકાય નહીં.

## ૪ પટેલની આપખુદી સત્તાનાં વિશેષ દૃષ્ટાંતો.

(૧) જ્ઞાતિનો ધારો આગળ કરી પટેલ જ્ઞાતિમાં જેને તેને પરાણે સાદું કરવાની ફરજ પાડવા કયા ધર્મશાસ્ત્રને આધારે નોટીસો લખે છે ? પટેલ બ્રાહ્મણ છે તો તે ધર્મશાસ્ત્રને વધારે માને છે કે એક બચકર અધોગતિ લાવનાર જ્ઞાતિના ધારાને ? દેશ કાળને ઓળખી જઇ એવો નીચ ધારો જ્ઞાતિમાંથી કાઢી નાખવો એ પટેલની ફરજ નથી ? (૨) જ્ઞાતિમાં વધતા જતા કન્યાવિક્રય અને સાટાં અટકાવવા પટેલે શું કર્યું છે ? (૩) આપણી પ્રચલિત રીત પ્રમાણે ખાલીતાણાના ત્રેવાડી જગજીવન નીલકંઠે રાજગોરમાંથી ખપતી કન્યા આણી

તેમાં જ્ઞાતિના કયા કાયદાનું ઉલ્લંઘન થઇ ગયું કે સાતપડા મુકામે પટેલે તેને જ્ઞાતિ બહાર મુક્યા? તેને જ્ઞાતિ બહાર મુકવામાં પાલીતાણાવાળાનું ભેર હલકું કરવા બીજા ગર્ભિત હેતુ હોવાનું જણાવાય છે તે જ સત્ય હોય તો પાડાને દુષ્ટિ પખાલીને ડામ જોવો અગર કોઈના દોષ બદલ અન્ય નિર્દોષને “શોધી ચઢાવો શળાએ ભડા નરને ભેષ” એવો એકતરસી ન્યાય આપી પટેલે જ્ઞાતિમાં નિરર્થક કલહ શા માટે ઉત્પન્ન કર્યો હતો? વખતે એ પણ સત્ય હોય કે રાજગોર સંવાયની વેસવાળ કરેલી કન્યા ત્ર. જગજીવને લાવવાથી તે સંવાયે અરજ ગુજરી હોય, પણ પટેલ સારી રીતે જાણતા હતા કે તે કન્યાનું જેની સાથે વેસવાળ થયું હતું તે માણસને માથે કાંઈક તો હમત હોવાના સખમે તે વેવીશાળ રદ થએલું ગણાયું હતું. એ સર્વ સંજોગો ભેતાં ત્ર. જગજીવન નીલકંઠને કોષ્ટ પણ રીતે જ્ઞાતિ બહાર મુકવા જેવું હતું જ નહિ. આ બાબતમાં પટેલે કેવળ અન્યાયજ્ઞ કર્યો હતો. (૪) શિહોર મુકામે જ્ઞાતિના નવા ધારાધોરણની વાત નીકળતાં જ હજોલના ત્રવાડી ભવાનીશંકર મહાશંકરે કેવળ ધરા-દાપૂર્વક ધોંધળ મચાવી તેમાં બંગાળ પાડયું ત્યારે જ્ઞાતિના હિતની ખાતર પટેલે તેને ધોંધળ કરતાં અટકાયત કેમ કરી નહીં? વિશેષમાં તેની પોતાની પટેલાઈને જ ધક્કો લાગે તેવી તેજ ધોંધળ કરનાર ત્રવાડી ભવાનીશંકર મહાશંકરને ધોધાબારાનો પટેલ બનાવવાની દરખાસ્ત બાવનગરના વયોવૃદ્ધ રાવળ પ્રાણશંકર ત્રિલુવને મુકી ત્યારે એ નવું તૂત અટકાવવા પટેલે કેમ ધોંધો ઉઠાવ્યો નહિ? ચુંથા સંવાયમાં પૂર્વે કદી એ પટેલો હતા નહિ તો આ હાલના પટેલને માથે કામનો (જેને તેને નોટીસો લખવા ને નાત બહાર મુકવા સિવાય) એટલો બધો શો વધારે એજા આવી પડ્યો કે પાંચસે ધરની પટેલાઈ વહેંચી નાખવાની જરૂર જણાઈ? મતલબ કે પટેલને પોતાની પદવીનું મહત્વ પણ એવે વખતે સમજાયું નહોતું. (૫) વળી શિહોર મુકામે સમઢીયાળાવાળી કન્યાની બાબતમાં કન્યાના બાપે વ્યાજબી કારણ દર્શાવી પોતાની કન્યાનું વેશવાળ બીજા કરવાની રજા માગી ત્યારે તે વાત અગરત્યને વાયદે કેમ મુલતવી રખાઈ? ને તે વખતે જ્ઞાતિ સમક્ષ પાછળથી કમીટી ભરી તે વાતનો ખુલાસો આપવા પટેલે આપેલું વચન તેણે પછી કયારે પાળ્યું? પાછળથી કન્યાના બાપે વાટ ભેષ ભેષ તેને ઠીક લાગ્યું તેમ કયું ત્યારે એ થતાં લગ્ન અટકાવવા પટેલને જાતે સમઢીયાળે જતાં કેમ બીક લાગી? ને ભંડારીયા એવો જ લગ્નનો તકરારી પ્રસંગ આવતાં જાતે ત્યાં જઈ એક વિધવા બાઈ સ્ત્રી જાત ઉપર પોતાની સત્તા અજમાવવા ને ધમકીયો આપવાનું પરાક્રમ કયું? (૬) સાંઢીડા મુકામે જ્ઞાતિના ધારા થયા તે કોણે કર્યા, કોણે જપાવ્યા, ને જ્ઞાતિએ શા કારણથી મંજૂર ન રાખ્યા? આ ખુલાસો તો હજી અદ્ધરજ લટકે છે. પટેલ આવા અર્થશૂન્ય પ્રયાસો કરે તેમાં તેના કાર્યની યોગ્યતા પણ શી? (૭) ગળભાઈની વાવડી મુકામે પટેલે વિધવાએને મદદ આપવા એક ફંડ એકઠું કરવાનું મંજૂર થયેલું કયું હતું. તેમાં કેટલાં નાણાં એકઠાં કરાયાં ને તેમાંથી કોને કોને મદદ આપાઈ?

( ૮ ) તા. ૩-૪-૨૦ ના રોજ ભાવનગર મુકામે જાતિના ૫૩ના ૨. વસુલ કરવા ક્યું હતું છતાં પટેલે તે કેમ ક્યાં નહીં? જાતિના ૩. જાતિને જોઈએ ત્યારે કામ ન આવે ને જેને તેને ત્યાં વર્ષોનાં વર્ષો સુધી પડી રહી છેવટ રકમ અસ્તવ્યસ્ત થઈ જાય તેનો જોખમદાર પટેલ નહીં તો બીજું કોણ? (૯) જાતિના ધારા ધોરણ નક્કી કરવા જાતિના કેટલાક ભાષ્યોને ભાવનગર એકઠા મેળવવા પટેલે આમંત્રણ કાઢ્યાં હતાં છતાં પટેલ પોતેજ કેમ બે દિવસ મોડા હાજર થઈ તે થયેલા પ્રયત્નને ધૂળધાણી કરી નાખ્યો? (૧૦) પટેલનાં પોતાનાં હમણાંજ ત્રીજી વખત ટીપી ગામે થયેલાં વેસવાળાંમાં મોટી કન્યાના બદલામાં આડી આપેલી બે કન્યાઓ પૈકી દોહોર વાળી એક કન્યાનું વેસવાળ કન્યાના આપની ગેરહાજરીમાં થયેલું હોવાથી તે બદલ વાંધો ઉઠતાં પટેલે પોતેજ પોતાનો અંગત સ્વાર્થ સાધવા આખી જાતિનો પોતાને, એકલાને જ છોડી મળી ગયો હોય તેમ. “ તે વેસવાળાંમાં કોઈએ વાંધો લેવો નહીં ” એવા જઠાંગીરી પત્રો જાતિમાં જેને તેને કથા કાંચદાને આધારે લખ્યા છે! પટેલે પોતાનું વેસવાળ કરવા કન્યાના આપની રજા સિવાય અન્યની દોકરી હોમવાની અંગીકૃત કરેલી આ ઉદ્ધત પદ્ધતિ પટેલની આપબુદ્ધિનો તાજો દાખલો ન કહેવાય! (૧૧) સમઢીયાળા વાળી કન્યાના પ્રકરણમાં ભાગ લેનારા વીજેરેને ભાલવાવ મુકામે પટેલે કોની સંમતિથી જાતિબહાર મુક્યા! ભાલવાવ આખી જાતિ તો એકઠી મળીજ ન હોતી. સમસ્ત જાતિને પુછ્યા સિવાય પોતાનો સ્વચ્છંદી સોટો જેના તેના માથા પર અજાણવાની કુલ મુખસારી જાતિએ પટેલને ક્યારે લખી આપી છે! (૧૨) ભાલવાવ બીજાને તો કન્યાનું પ્રકરણ ઉપસ્થિત થયું તે કારણથી જાતિ બહાર મુક્યા, પણ ઝરી-યાવાળો પટેલનો ભાયાત તણખો જે ધણાં વર્ષોથી છયોક આચારબ્રહ્મ થઈ ગયો હતો તેને આટલાં બધાં વર્ષો સુધી આંખ આડા કાન કરી પટેલે જાતિ બહાર કેમ ન મુક્યો? તે વટલી ગયો કે તુર્તજ ન્યાયની રીતે તેને જાતિબહાર મુકવા પટેલને શી નાતામ લાગી જતી હતી? વિજેરે વિજેરે.

ભાષ્યો! બેશક આ તમામ ઘટનાઓ માટે મારે ખુલ્લી રીતે પટેલને ઉદ્દેશીને જ લખવું પડ્યું છે, તે જાતિના પટેલ તરીકે તેણે કરેલાં ઉલ્લંઘનો સાથે આખી જાતિની ઉત્તિ અવનતિનો સંબંધ રહ્યો છે માટેજ. એક અન્ય સામાન્ય જાતિજન આવી બૂલો કરે ને તે જોડેલો દોષપાત્ર ગણાય તેના કરતાં જાતિના પટેલે કરેલી આ બૂલોથી આખી જાતિમાં અકારણ કલેશ વિખવાદ ને ભેદ ઉત્પન્ન થવાથી જાતિનો પટેલ સૌથી વધારે જોખમદાર છે. પટેલે આ કૃત્યો કોઈની શીખવણીથી ક્યાં હતાં તેમ તો તે કહી શકેજ નહીં. પટેલ તરફ મારો કોઈ પણ જાતનો અંગત રાગદ્વેષ હોઈ શકે જ નહીં. અન્ય ભાષ્યોની પેઠે તે પણ મારો જ જાતિબંધુ છે જ. તો જાતિદાઝ હૃદયે ધરી કરેલા આ સ્પષ્ટ ઉલ્લેખથી ખુદ

પટેલ કે તેને ભાવનારા બીજા અવળે માર્ગે નહીં જ દોરવાનું જન્ય એવી આશા છે. આ બધી અધાણીઓના જાહેર ખુલાસા કરવા એ પટેલની ફરજ છે. ખુલાસા ન કરી શકે તો સ્વપ્ન છે કે તે દોષપાત્ર હરી ચુકે છે.

## ૫ આપણે જ આપણી દુર્દશા કેવી રીતે કરી ?

આપણે હાથે કરી દુર્દશા તરફ કેમ વળ્યા તેના ખુલાસામાં માત્ર “કેળવણી વિમુખતા” શબ્દ જ બસ છે. જ્યાં સુધી આપણે અજ્ઞાનની ઘેર નિદ્રામાં જ પડી રહેવું પસંદ કરીશું, આપના કુવાને મુકી બહાર નીકળી શું જ નહીં, બાપદાદાના ધારાઓને જ તાત્રપટના દસ્તાવેજ માની બેસીશું, છોકરાંને કેળવવામાં પૈસા વાપરવાને બદલે તેને પરણાવવા વરાવવા સીમંત જનોનાં મરણની ન્યાતો કરવામાં જ અહોભાગ્ય માનીશું ત્યાં સુધી ઉત્તરિ દૂર જ નાસે તેમાં આશ્ચર્ય જનક પણ શું ? આ દોષ આપણો પોતાનો છે. જેમ જેમ કેળવણી વધશે, જાગૃતિ જાગશે, તથા દેશપરદેશ ફરવાથી નવા અનુભવો થશે તેમ તેમ આપણો તે દોષ આપોઆપ નાશ પામશે. જ્ઞાતિનો થતો આ સુધારો અટકાવવા પટેલની સત્તા નથી. કારણ તે કાર્ય કુદરતી છે.

## ૬ આ બધું આપણે ક્યાં સુધી સહન કરીશું ?

મારા બહાલા જ્ઞાતિબંધુઓ ! પટેલનો આ ત્રાસ જીલ્લમ અન્યાય અપમાન અને શિરભેરીઓ આપણે ક્યાં સુધી મુઝે મોઢે સહન કરીશું ? શું આપણે કાંધપણુ લાગણી વગરના પથ ચઢીને અવતાર્યા છીએ કે જેમ એક ભરવાડ સેંકડો ઘેટાંને એક લાકડીની ધાકથી પોતાની મરજી માફક હંકારી જાય છે તેમ પટેલના “જ્ઞાતિબહાર” રૂપી લાકડીના ડરથી આપણે તે ન્યાયે તેમ નાચ્યા કરવું ? આપણે શું નિર્માલ્ય નિઃસત્વ હોઈ ધ્રુવરને ઘેરથી ઘેટા જેવા સર્જ્યા છીએ ? સ્વમાન બુદ્ધિ લાગણી કેળવણી સારાસાર સમજવા જેટલી શક્તિ આપણને ધ્રુવરે આપી નથી શું ? જ્ઞાતિબહારના હુકમો સિવાય બીજું કંઈ જ ને આવડતું નથી તેવા પટેલની આપખુદી નીચે વર્ષોનાં વર્ષો સુધી સડયાં કરવાનો તાત્રપટ પર દસ્તાવેજ આપણા બાપદાદાએ એ પટેલને લખી આપ્યો છે શું ? આટલો અપમાનો સહન કરતાં છતાં જેની પાસેથી લેશમાત્ર પણ હિત થવાની આશા ફાકટ છે એવો પક્કો કડવો અનુભવ થયા પછી શા મોઢે એક ફાણુ પણ તેવા સ્વતંત્ર સત્તાધીશ પટેલને આપણે પટેલ તરીકે માન આપવું ? એનામાં પટેલ એટલે જ્ઞાતિના નેતા થવા જેવું છે શું ? એને તે જ્ઞાતિનો પાલક એટલે રક્ષક ગણી શકાય કે અધોમતિ તરફ લઈ જનાર ભક્ષક ! એનો અધિકાર, એની પદવી, એનું માન એણે પોતાને જ હાથે એકવાર નહિ પણ અનેકવાર ગુમાવ્યાં છે. એનાં વચન પણ એણે ક્યારે પાળ્યાં છે ! શકત જ્ઞાતિબહારના હુકમો કાઢ્યા સિવાય એણે જ્ઞાતિની



શી શુભ સેવા કરી છે ! તો બહેતર છે કે તેને બ્યાના ત્યાં રહેવા દઇ આપણે આપણો માર્ગ શોધી લેવો. એના આપદાદાની પટેલાઈતું એ કોઈ પણ રીતે નહિ આપે રાહનામુ, કે નહિ સૂળવા દે ઉત્તિનો અન્ય માર્ગ. તો બસે એ એના મનમાં પોતાને જ્ઞાતિનો પટેલ માન્યાં કરે, આપણે તો એની ત્રાસદાયક પટેલાઈ નથી જોઈતી. જે આત્માસ્થીજ આમ નહીં કરાય તો યાદ રાખજો કે હજુપણુ તે અનેક જણનાં અપમાન કરશે ને તેની મરજી પ્રમાણે એક પછી એક અનેકને જ્ઞાતિબહાર મુક્યાં કરશે. તેનું આવું અપમાન સહન કરવા કરતાં આપણે પોતાને એતીને આપણો ઉન્નતિમાર્ગ આપણે હાથેજ કાં વેળાસર ન શોધી લેવો ?

### ૭ એ નવો માર્ગ કયો ?

એ નવો માર્ગ એ છે કે બળતામાંથી બચવું. જ્યારે ચોખ્ખાં સાથ સાગી રહી હોય ત્યારે કાંઈ ન મળે તો છેવટ પોતાનો જીવ લઈનેજ નાસી છુટવું જોઈએ એ ન્યાયે જ્યારે આપણી જ્ઞાતિમાં ઉપર જણાવ્યા પ્રમાણે પટેલનાં કર્તવ્યોથી અધા-ધુધી જોસભર ચાલી રહી છે ત્યારે શાણા મનુષ્યોનું ભૂખણુ છે કે એનો ત્યાગ કરવો. કારણુ જ્યાં અધર્મનેજ ધર્મ મનાય, પટેલના મનસ્વી તરજોનેજ પરાણે પાળવા પડે, પ્રજાત્વથી નષ્ટ થવા માટે પટેલ જેને તેને નોડીણો લખી ફરજ પાડે, ને તે ન પળાય તો જ્ઞાતિબહાર મુકે, અનેક ધરાપટેલો વચમાં ફૂદી પડી જ્ઞાતિની વધારે બરબાદી કરે, ને તેને કોઈ અટકાવે પણ નહીં, ત્યાં કોઈ સુદૃઢથી મનુષ્યે ઉભું રહેવું પણ શોભ્ય નથી. જેમણે જ્ઞાનનો પ્રકાશ જોયો છે, જેમનાં દૃઢ્ય સંસ્કારી થયાં છે, જેમને પોતાની સ્થિતિનું ખરું જ્ઞાન થયું છે, જેઓ સારાસાર સમજી શકેછે, જેમણે ચાણુ જમાનાની પ્રગતિ અનુભવી છે, તેવો કયો મનુષ્ય એને વધારે લાંબો વખત વળગી રહેશે ! ભાઈઓ ! વિચાર કરો વધારે પાપ શેમાં ! એને વળગી રહેવામાં કે તેનો ત્યાગ કરવામાં ! વધારે બ્યાજખી શું ? એ ટોળીમાં રહી સાથે બેસી લાડવા ઉરાડી પોતે જ્ઞાતિમાં છે એમ ગણાવી નીતિભ્રષ્ટ થવામાં કે એથી દુર ધર્મ ઉન્નતિ અને ધર્મનો માર્ગ ગ્રહણ કરવામાં ? એવા જુદાંમો પર પગ મુકી તેને કયડી નાખવામાં દૂધણુ નથી પણ ભૂખણુ છે, કારણુ ધારા માટે જ્ઞાતિ નથી, પણ જ્ઞાતિ માટે ધારા છે. આપણે મનુષ્ય જાત અનિષ્ટધારાઓના અંધનમાં સંકળાઈ રહેવા સર્જીએલા નથી. આપણે પણ દેશકાળને અનુસરી આપણે માટે નવીન ધારા બનાવવા જેટલી શક્તિવાળા છીએ. વળી જ્ઞાતિના જુના ધારા કાંઈ પરમેશ્વરે સ્વ-હસ્તે તામ્રપટ પર લખી આપણે માટે પૃથ્વી પર ઉતાર્યા નથી કે જેથી તેને ફેરવતાં પ્રજ્ઞનો કોપ વહેરી લેવાનું પાપ લાગે. એ તો આપણા વડીલોએજ તે વખતના જમાનાને અનુસરી બનાવેલા છે. હવે દેશકાળ બદલાયો છે તો તે પણ જરૂર બદલાવજો જોઈએ. નાનપણમાં શીવડાવેલાં કપડાં મોટી ઉંમર થતાં સાંકડાં પડે એ દેખીતું છે. બદલાતા દેશકાળ પ્રમાણે ધર્મશાસ્ત્રના નિયમો પણ બદલાયા છે.

એ એમ ન હોત તો એક પછી એક એમ અનેક સ્મૃતિઓ ઉદ્ભવતજ નહીં. તો પછી આપણે પણ આપણી જ્ઞાતિનું નવું ધર્મશાસ્ત્ર દેશકાળ ને અનુસરી કેમ ન રચવું ? જે હજુ પણ આપણે નહીં ચેતીયે, ને તેનો ત્યાગ નહીં કરીએ તો તો તે દુષ્ટ ધારા આપણનેજ કચડી નાખશે. ને અત્યાર સુધી ઉંધવાથી જે ભયંકર અધોગતિએ આપણે આવી પહોંચ્યા છીએ તેથી પણ વિશેષ પાપમાલીએ આપણે જરૂર જઈ પહોંચીશું. ને છેવટ થોડા દસકામાં તો આપણો સમુદાય નામ. શેષ ને નષ્ટપ્રાય થઈ જશે એ પણ સિદ્ધાંતપૂર્વક માનવું.

## ૮ આપણું નવું બંધારણ કેવી રીતે રચવું ?

### જ બંધારણ કેવી રીતે બાંધવું ?

અધોગતિના જીવના બંધન કરતા ધારાઓ ઉપર મીઠું મૂકી, દેશ કાળને અનુસરી, જ્ઞાતિની સ્થિતિ સહમાં લઈ, ધર્મશાસ્ત્રના આધાર સાથે, ભવિષ્યનો વિચાર કરી, ગરીબ અને શ્રીમંત સર્વને એક સરખી રીતે અનુકુળ આવે તેમ ઓછામાં ઓછા ખર્ચાળ, આચાર વિચારનું રક્ષણ થાય એવા, જ્ઞાતિની આબાદી વધક, ને શાસ્ત્ર તથા રીતનું તારતમ્ય તારવી અસારમાંથી સાર એવી કાઢેલા આપણા નવા ધારા હોઈ શકે. તે માટે મારી પાસે હિંદમાં વસતી અનેક મોટા જ્ઞાતિઓમાં પ્રચલીત ધારાઓનાં ટીપ્પણો સંગ્રહેલાં છે, તેનું દોહન કરી પ્રથમ આપણી જ્ઞાતિ માટે કેવા ધારા હોઈ શકે તેનો ખરડો તૈયાર કરાશે, જે આવી પત્રિકાના રૂપમાં છપાઈ નાનેથી મોટા દરેક જ્ઞાતિ બંધુના મત લેવા તથા સુધારા વધારા કરવા પોસ્ટદ્વારા ઘેરે ઘેર મોકલાશે. અમુક મુદતમાં તે પર સૌના મત આવી ગયા પછી તેમાં યોગ્ય ફેરફાર કરી ફરીથી તારણ તૈયાર કરી એકવાર ફરીથી તે પાછો ઘેરે ઘેર મોકલાશે, ને તેના જવાબ પણ અમુક મુદતમાં આવી ગયા પછીજ આપણી કોન્ફરન્સ યોજાવવી ઠીક પડશે. આમ દરેક જ્ઞાતિ બંધુનો મત મંગાવ્યા પછી કોઈને પૂછવું નહિં એવો વાંધો પણ નહિં ઉઠે, ને ધારા બાંધવા આખી જ્ઞાતિને એક ઠેકાણે મળી મોટા ખર્ચ પણ નહિં ઉઠાવવો પડે. બેશક છપાઈ પોસ્ટ વીગેરેનો ખર્ચ થશે, પણ તે આવશ્યક છે. ને તે માટે શું કરવું એ યોજના પણ આ સાથે આગળ જણાવું છું. આમ કર્યા વગર સંકડો વર્ષો વહી જશે તો પણ નવા ધારા તૈયાર થવાના નથી. જ્ઞાતિની ઉન્નતિ અર્થે આ એકજ સરળ ને સહજસાધ્ય માર્ગ મારી નજરે તુરે છે. જે મેં મારા સમાગમમાં આવેલા અનેક ભાઈઓને જણાવ્યો છે, ને આખી જ્ઞાતિને આજે હવે કહું છું. તે ભરાએલી કોન્ફરન્સમાં પણ ફેરવવા જેવું જણાશે તો ફેરવી શકાશે. એ પ્રમાણે ત્રણ ત્રણ વખત ચર્ચાઈ ગયેલા ધારા સર્વમાન્ય પણ થાય એમાં આશ્ચર્યજનક કાંઈ નથી. એ નક્કી થયેલા ધારા પર સહીયો લઈ છપાવી તેની ચોપડી જ્ઞાતિમાં દરેકને ઘેર ઘેર મોકલાશે, ને આપણી જ્ઞાતિના હિતની ખાતર જરૂર જણાશે તો જે જે રાજ્યોમાં આપણી જ્ઞાતિ વસે છે તે તે રાજ્યોમાં તે રજીસ્ટર કરાવાય તો આપણું બંધારણ “ન ભૂતો ન ભવિષ્યતિ” એવું ચોક્કસ થઈ જશે.

## આ બંધારણ કેવું બાંધવું ?

આ નવા બંધારણમાં જ્ઞાતિનું ક્ષેત્ર વિશાળ કરવાની છુટ માટે, કન્યાઓને ચાંદલે આપવાની યોજના માટે, પાછલી લેણી દેણી કન્યાઓનો નિકાલ કરવા સર્વેને ગમશે તેવો વચ્ચે ભાગ કાઢવા માટે, જ્ઞાતિની વિધવાઓ માટે તથા વિધાર્થીઓ માટે ફંડ કરવા ને તેમાં દરેક જ્ઞાતિ બંધુએ પોતાને ઘેર આવતા સારા નરસા પ્રસંગે યથાશક્તિ મદદ કરવાનું ફરજિયાત રાખવા, જ્ઞાતિના હાલના નાણાંનો સમાવેશ પણ તેવા ફંડમાં ભેળવી દેવા કે હીક લાગશે તો ઇલાયદો રાખી તેનો ઉપયોગ જ્ઞાતિ હિતાર્થે કરવા, આપણી જ્ઞાતિના છોકરાને ભણવા ભાવનગર જેવા સગવડવાળા સ્થળે એક વિધાર્થીગૃહ (યોર્ડીંગ હાઉસ) ઉઘાડવા, ગરીબની દાદ પર પણ પુરતું ધ્યાન આપવા, જ્ઞાતિનું પદ્ધતિસર દફતર રાખવા, ને તેના રિપોર્ટ દરસાજ તયાર કરવા, જ્ઞાતિનું નવું વસ્તીપત્રક બનાવવા, દરેક કાર્ય બહુમતિથી અમલમાં મુકવા, મોઢ માર્તંડ માસિક દ્વારા જ્ઞાતિની ફરિઆદો દાદો પ્રકાશમાં લાવવા, ને એકંદરે ઉન્નતિનું મૂળ કેળવણીને ઉત્તેજ જ્ઞાતિની આર્થિક શારીરિક અને માનસિક સ્થિતિ સુધરે તે માટે બનતા સર્વ ઉપાયો લેવા દરેક કાળજી રખાશે.

## ૯ જ્ઞાતિનો નવો પટેલ કોણ થશે ?

અત્ર સર્વેને સહજ પ્રશ્ન ઉદ્ભવશે કે એ બંધુ તો હીક, પણ આ નવું તંત્ર ચલાવનાર જ્ઞાતિનો નવો પટેલ થશે કોણ ? ભાઈઓ ! એકજ વ્યક્તિ આખી સંસ્થાનો કુલ જોખમદાર હોય એવો વખત તો હવે વહી ગયો છે. એવાં કુલ સત્તાધીશ ને જાહાંગીરી કાયદાવાળાં રૂશીઆ જેવાં વિશાળ રાજ્યો પણ સ્વતંત્ર સત્તાધી આજે નષ્ટપાય થઈ ગયાં છે. આજે જમોનો બદલાયો છે. તે પ્રમાણે નવું બંધારણ પ્રજાસત્તાકજ હોય તો સર્વને અનુકૂલ થાય. એવું બંધારણ કરવા આપણી જ્ઞાતિના જથાવાર રીતસર ચુંટાએલા બંધુઓનું એક કાર્યવાહક મંડળ રચાવું જોઈએ. તેમાંથી પણ સરખંચ પસંદ કરી તે સર્વનો એક યોગ્ય પ્રમુખ પણ નક્કી થવો જોઈએ. તેવો પ્રમુખ યોગ્ય લાગે તો દર વર્ષે કે દર પાંચ વર્ષે ફેરવી શકાય. તેમજ વ્યવસ્થાપક મંડળ પણ અવર નવર બદલાવાં જોઈએ; જેથી સર્વેને વારાફરતી આવી હીલચાલોમાં ભાગ લેવાનો લાભ મળી શકે. અમુક દુમકાવાળા ભાઈ જે કરે તેજ થાય એવી પદ્ધતિ રખાશે નહિ. કાર્ય કરનારાઓની યોગ્યતા જ્ઞાતિની દાજ કેળવણી ને સુસંસ્કારિતા એ બાબતોને વિશેષ મહત્ત્વ અપાશે. દરેક કાર્ય બહુમતિથી થશે. મને ખાતરી છે કે આ રીત સર્વે ભાઈઓને અનુકૂલ થશે. હવે સંમળયુજન હશે કે આવા બંધારણનો વારંવાર બદલાવો કે ચુંટણીથી પસંદ કરાવો પ્રમુખ તે અમુક મુદ્દતને માટે જ્ઞાતિનો પટેલ ગણાશે. વંશપરંપરાગતનો પટલાઈનો ત્રાસ આ જમાનામાં લાંબો વખત નભી શકે નહિ. ને નભવા દેવો ને થણુ પાપ છે.

## વિભાગ ૨.

### ૧૦ આવી પત્રિકાઓ કાઢવાની જરૂર કેમ જણાયું?

મારા ક્ષયિકના અનુભવથી હું જાણી શક્યો છું કે આપણી જ્ઞાતિની આર્થિક સ્થિતિ નબળી હોવાથી ઘણા ભાઈઓની ઇચ્છા છતાં તેઓ નાણાં ખર્ચી વાચનનો લાભ લઈ શકતા નથી. આવા વર્ગનો મોટો ભાગ જ્ઞાતિહિત માટે આતુર હોવા છતાં કાર્ય કરવાની પદ્ધતિથી અજ્ઞાત, શીરજેરીઓથી દયામ્ન ગયેલ, ને પહેલ કરનારને અભાવે મનમાં ને મનમાં હીજરાયા કરે છે. તેમના પણ ઉભરા બહાર આવે, તેમને ઘેરબેઠાં મૂકત વાચન મળે, ને તેમની સાથે વિચારોની આપણે કરી જ્ઞાતિહિતનું સંગીન કાર્ય કરી શકાય એવા શુભ હેતુથી આવી પત્રિકાઓ કાઢવાનો ને અને ત્યાં સુધી તેને જ્ઞાતિમાં ઘેર ઘેર મૂકત મોકલવાનો વિચાર ઉદ્ભવ્યો છે. આવી પત્રિકાઓ દ્વારા એક વર્ષ સતત પ્રયાસ કરાશે તે જ્ઞાતિ સમુદાયમાં જરૂર જનગૃતિ આવશે ને ઉન્નતિ સાધવાનો આપણે મૂળ ઉદ્દેશ સહેલાઈથી પાર પડશે.

જેમ જેમ પ્રસંગો બનતા જશે તેમ તેમ અવનવા વિષયો ઉપર વધારેમાં વધારે મહીનામાં એક વખત ને જરૂર જણાશે તો એ વખતે પણ આવી પત્રિકાઓ કઢાશે. હવે પછીની પત્રિકામાં આપણી જ્ઞાતિઉન્નતિ સામે આવી પડેલી મહાન શીલા જે સાદું તે વિષય ઉપર હું પોતેજ એક લેખ પ્રકટ કરવા ધારું છું. ત્રીજી પત્રિકાથી અન્ય કાંઈ ચર્ચવાનું નહીં મળી આવે તો આપણી જ્ઞાતિના ધારા ધારણ માટેના ખરડાની હિલચાલ શરૂ થશે. તે પ્રમાણે લખાણોનો તે તોટો નથી. તે માટે પુષ્કળ ખોરાક મારી પાસે પણ સીલકમાં પડ્યો છે. છતાં હું જાણું છું કે જ્ઞાતિના અન્ય ઉત્સાહી લેખકોને પણ પોતાનો સાદ રજૂ કરવા અવકાશ મળવો જોઈએ, તો આપણી જ્ઞાતિના જે અન્ય ભાઈઓને તેવા લેખો મોકલવા ઇચ્છા હોય તેમણે બેલાશક મોકલવા. લેખો માત્ર ઉચ્ચ કોટીના ને ઝમકવાળા તથા સચોટ હોવા જોઈએ.

### ૧૧ એથી પણ એક પગલું આગળ.

અ સ્વયંસેવકોની આવશ્યકતા.

એથી પણ આગળ વધી જ્ઞાતિમાં બનતી ત્વરાથી જ સંગીન હિલચાલ કરવી હોય તો જ્ઞાતિના ઉછરતા વર્ગે થોડા સ્વાર્થ ત્યાગ સાથે આત્મભોગ આપવાની

શરૂઆત પણ કરવી જોઈએ. સૌ કોઈ સહજ સમજી શકે એવી આ સાધારણ વાત છે કે આ હિલચાલને જોડતા ઉત્સાહથી વિશેષ પુષ્ટિ મળશે તેટલા પ્રમાણમાં તે જાદવી સંગીત કાર્ય કરી બતાવશે. બાકી એક જ માણસનું આ કાર્ય નથી. આવી પત્રિકાઓ વાંચી “સારું છે, કરવા જેવું છે, લખાણ અસરકારક છે” કહી કહી ફેંકી દેવી કે તેની નીંદા કરવી એનો અર્થ કાંઈ જ નથી. હું એવા પ્રકારની સહાનુભૂતિ કે નાંદા નથી માગતો. મારે તો મારે પડ્યે ઉભા રહી કામ કરનારા જોઈએ છીએ. જ્ઞાતિના કેટલાક યુવકોએ આ હિલચાલ ઉપાડી લઈ પોતાપોતાના ગામમાં આ પત્રિકાઓનો પ્રચાર કરવા, એવી બાબતોમાં રસ નહીં લેનારાઓ આગળ વાંચી બતાવી કાર્યનો હેતુ તેમના ધ્યાનમાં ઉતારવા, તેમજ તેમના ઉદ્દેશો પાછા આંહી પહોંચતા કરી વિચારોની આપણે કરવા, આ હિલચાલને ઉત્તેજન આપવા કંઈ એકદું કરવા, જગૃતિ લાવવા બાંધણું કરવા, ને એકંદરે પોતાથી બનતી દરેક સાહાય્ય આપવા તત્પર થવું જોઈએ. જે આમ થાય તો મને સંપૂર્ણ ખાતરી છે કે આ શુભ હેતુ ધાર્યા કરતાં પણ વિશેષ ઉતાવળથી સિદ્ધ થઈ શકે. પ્રજા સર્વના અંતરાત્મામાં એવી પ્રેરણા કરો.

### આ ત્યારે હું કયું કાર્ય કરીશ ?

આ પ્રમાણે કાર્ય વહેંચી લીધા છતાં મારે પોતાને પણ આ હિલચાલમાં ભોગ આપવાનો વિશાળ અવકાશ રહે છે. બનતે પ્રમાણે જ્ઞાતિનું હિત કરવું એ મારો જન્મથીજ સિદ્ધાંત છે, ને તે અવર નવર જૂદા જૂદા રૂપમાં પ્રકટ થતો સૌ કોઈ જોઈ શકે છે. સૂર્ય તપતાં છતાં પણ રાત્રી છે એમ કહેનારા તો વીરલા જ હશે. જ્ઞાતિ સેવા અર્થે અચ્ચાર વર્ષની સરકારી નોકરી પણ જતી કરી છે ને હજુએ પ્રજા પાસે એજ પ્રાર્થના છે કે મારા છેલ્લા સ્વાસો જ્ઞાતિ સેવા કરતાં કરતાં જ નય. એ સેવાની જ્ઞાતિ કદર કરે કે ન કરે તેની મને થોડીજ પરવા છે. ખરી કદર તો ખચકર કરશે. રામદ્વેષથી બચેલાં મનુષ્યો પાસેથી બદલાની આશા રાખવીજ બ્યર્થ છે. આ ક્ષેત્ર કરતાં ટીકા નીંદા ને ગાલીપ્રદાનો તથા પટેલના પ્રચંડ શસ્ત્રોનો પણ વખતે ભોગ થઈ પડું તો પણ તે તો હું ધણું વરસથી સહન કરતો આવ્યો છું. મારે મન તે કાંઈ નવું નથી. વળી અડચણો માટે તો અમુક તિથિ વારના રોજ કોઈપણ કામની શરૂઆત કરાય તો વિધન નહીં આવે તેવો એક પણ દિવસ ઇશ્વરે નક્કી કર્યો નથી. આજ નહિ ને હજુ પચીસ વરસ પછી જો શરૂઆત થશે તો તે વખતે પણ વિધનો તો આવવાનાં જ. તો પછી આજેજ શરૂઆત કાં ન કરવી? આ પ્રમાણે

ધરના રોટલા ખાઈ સૌની આંખે ચડવું, નીંદા સહન કરવી, ને પટેલનો કોપ સુ  
કરવો એ કાર્ય માટે માટે રહે છે. જે બીજાને મન મોઢું હાઉ છે, તે મારે :  
રમત થઈ પડી છે.

## ૧૨ આર્થિક મદદ મેળવવાના બે માર્ગ.

અ આ હિલચાલના અર્થનો અંદાજ.

આવી પત્રિકા દરમાસે જપાવી જ્ઞાતિમાં ઘેરેઘેર પહોંચતી કરવાનો માસિક  
અર્થ જપાઈ કાગળ પોરટેજ સાથે લગભગ રૂ. પચાસ આવે છે. ઓછામાં  
ઓછી એક વર્ષ આ હિલચાલ જારી રાખીએ તો રૂ. પાંચસે થી જસેની જરૂર  
પડે. વધારે મુદત નીભાવવી હોય તો તેટલા વધારે અર્થ માટે વ્યવસ્થા થઈ  
જવી જોઈએ. કારણ હિલચાલ વ્યાજખી હોય, ફલદાતા હોય, લાભકારક હોય,  
છતાં જે વર્ગ માટે તે પ્રયાસ થતો હોય તેના તરફથી એવી મદદને અભાવે  
જે તે અટકી પડે અગર મંદતાથી કાર્ય કરે તો દોષ એવા કાર્યની શરૂઆત  
કરનારનો ન કદાચ પણ જેમના વિશ્વાસ પર એ કાર્યની શરૂઆત થઈ છે તેમના  
તરફથી થયેલા મંદદરનો જ.

આ નાણાં માટે મુંબઈના મંડળની મદદ લેવી કે નહીં ?

જ્ઞાતિ મંડળો ને તેનાં ફંડ જ્ઞાતિહિતનાં કાર્યો માટેજ હોય છે. મુંબઈના  
મંડળના નિયમો ને ધારા ધોરણોમાં તો તેના ફંડના પૈસા આવા જ્ઞાતિહિતના  
કાર્યમાં વાપરી શકાય એવો પણ સ્પષ્ટ ઉલ્લેખ છે. તેની પાસે લગભગ  
અઢીહજાર રૂપિયાનું ફંડ પણ છે. તો તેમાંથી જ્ઞાતિ ઉન્નતિ અર્થે નીકળતી  
આ પત્રિકાઓ તથા જ્ઞાતિના ધારા ધોરણના મુસદ્દા વિગેરેની હિલચાલ માટે મદદ  
લેવાય તો શી હરકત છે ? ફંડના પૈસાનો આ પણ એક સુવ્યવસ્થા છે. મારા પોતાના  
મત પ્રમાણે તો તે ફંડમાંથી અર્થ કરવા કોઈને કોઈપણ પ્રકારનો વાંધો હોવો  
જોઈએ નહીં. છતાં જે કોઈને વાંધો લેવો વ્યાજખી જણાય તો જે જે  
ગૃહસ્થોએ એ ફંડમાં મદદ કરી છે તેમણે આ પત્રિકા માગ્યા પછી તુર્તજ  
પોતાનો સ્પષ્ટ અભિપ્રાય લખી મોકલવો. મળેલા અભિપ્રાયો પરથી બહુમતે  
કાર્ય થશે. આ પ્રમાણે જાહેર રીતે મત માગ્યા છતાં મત નહીં જણાવનારને  
પાછળથી વાંધો લેવાનો હક રહેતો નથી એ સ્પષ્ટ સમજાય તેવી બાબત છે.

હ નવીન ફંડ એકઠું કરવું ઠરે તો તેના ત્રણ માર્ગ.

( ૧ ) કદાચ જે બહુમતિથી એ ફંડમાંથી અર્થ ન કરવાનું ડર નોપણ  
કાર્ય તો ન જ અટકવું જોઈએ. તેની બહારથી જોગવાઈ કરી લેવા રૂ. પચાસ

પચાસ એક સાથે આપનારા દસ વીસ ઉદાર ગૃહસ્થો નીકળે તો પણ એક વર્ષના ખર્ચની સહજ ભેગવાઈ થઈ જાય, અગર બીજી રીતે પ્રત્યેક પત્રિકાનો ખર્ચ એક એક ગૃહસ્થ આપવા કબુલ કરે તો પણ તે કાર્ય થઈ શકે. (૨) આપણી જ્ઞાતિનો ઉછરતો કેળવાયેલ વર્ગ હિંદમાં ધંધાચે સર્વત્ર બહાર વસે છે. તેમણે અનુભવ પરથી આવી હિલચાલોને અદ્યાપિ પર્થત સૌથી વિશેષ રૂપમાં બનતી મદદ આપી છે. કારણ તેઓ આવાં કાર્યની ખરી કીંમત આંકી શકે છે. તે વર્ગ ધનરકૃપાથી સાધનસંપન્ન સુખી ને આર્થિક સ્થિતિમાં પણ ઠીક છે. તેમના તરફથી પણ જો આ હિલચાલમાં ઉપરની મદદ મળે તો મુશ્કેલી જેવું કાંઈજ નથી. (૩) આવાં કાર્યોમાં નાણાં વાપરવાં તે પણ પુણ્યનો એક ઉત્તમ માર્ગ છે. હાલ જ્ઞાતિમાં ઘણું અધઠિત મરણો થયાં છે. તેમના આત્માની શાંતિ અર્થે જ્ઞાતિ ઉપકારક આ હિલચાલમાં સદ્ગતના વાલી વારસો તરફથી એક એક પત્રિકા કઢાય તેટલી મદદ પુણ્ય તરફિ મળે તો તે પણ બની શકે તેવું છે. ધનિકાના ધનનો આથી વિશેષ બીજા સદુપયોગ કયો હોઈ શકે !

ભાઈઓ ! યશ તો જનનગરા છે. માત્ર વાતો કરવાથી જ કોઈ કાર્યની સિદ્ધિ થતી નથી. તેથી આપણે જો જ્ઞાતિમાં સુધારો કરવોજ હોય તો નાણાંનો ભોગ આપવા પણ તત્પર થવું જોઈએ. પૈસાને અભાવે આવી રૂડી યોજના અટકી પડે તો તે બદલ આપણે મારે હિતરપદ જેવું બીજું કાંઈજ ન સમજવું.

### ૬ આ અને હવે પછીની પત્રિકાના ખર્ચની વ્યવસ્થા

જણાવતાં આનંદ ઉપજે છે કે આ પ્રથમ પત્રિકાનું ખર્ચ આપવાની પહેલ કરનાર આપણી જ્ઞાતિના ઉછરતા યુવકો પૈકીના એક સુશિક્ષિત ગૃહસ્થે કરી છે, જેમનું નામ આપવાની હાલ જરૂર નથી. તેજ પ્રમાણે બીજીપત્રિકાના ખર્ચની ભેગવાઈ પણ થઈ ગઈ છે. આ હિલચાલ જ્ઞાતિને લાભકારક છે. તેમાં જણાવતા સત્યને કડક લખાણને અમુક ગૃહસ્થ ઉત્તેજન આપી છપાવવા મદદ કરે છે એવી લોક નાંદનો કે પટેલના જ્ઞાતિબહારના હાઉનો જેમને ભય હોય છતાં આ હિલચાલને ઉત્તેજન આપવાનું તો અંતરાત્મા યોગ્ય ધારતો હોય તેવા ગૃહસ્થોનાં નામ મદદ આપનાર તરફિ પ્રકટ નહીં કરાશે. કારણ હજી શરૂઆત હોવાથી ટીકાથી ડરી ન જાય તેવા વર્ગ હજી આપણી જ્ઞાતિમાં જોઈએ તેટલો તૈયાર થયો નથી. તો મને સંપૂર્ણ ખાતરી છે કે આગળ પર પણ મદદો મળતી જશે ને આખી જ્ઞાતિનું હિત જેમાં સમાયેલું છે એવી આ યોજના પ્રજા કૃપાથી ફલીભૂત થઈ આપણી જ્ઞાતિનો ઘણું વર્ષેનો સડો દૂર કરવા આપણે આગ્યશાળી થઈશું. પ્રજા આપણને મદદ કરે. ધૃતિ ઓમ તત્સત્

## ઉદ્બોધન.

૫૬.

અનેક બંધનમાંથી છુટવા, દહાડો પાસે આવ્યો.  
જય કીર્તિનો સ્થંભ દેશમાં, રચાય તેવો આવ્યો.  
ઉઘમ-સાહસ બળ બુદ્ધિ ને ધૈર્ય પરાક્રમ દાખો.  
બેઠેમ શત્રુ જે સામાં ઘુરકે, તે સંહારી નાખો.  
સજ સદ થઈ, દૃઢ સંપ કરી, ધન સૈન્ય રચી ધુમીએ  
જય રંગ કેરું હો, સુખ સંપાદવા હો !

ધર્મ જાતિ ને રૂઢી સંખ ધી, વિચાર દુઃખ હુંડા,  
કાળ સ્થિતિને અનુકૂળ નહીં તે કેમ બાણવા રૂડા ?  
જ્ઞાતિ જનને છુંદી નાખતાં, ને નિસ્તેજ કરતાં,  
ઉભાં સામાં તેને હણવા, અવશ્ય શત્રો ધરવાં.  
સજ સદ થઈ, દૃઢ સંપ કરી, સૈન્ય રચી ધુમીએ  
જય રંગ કેરું હો, સુખ સંપાદવા હો !

વીર નર્મદ.

—:0:—

### દાસપણું ક્યાં સુધી ?

દાસપણું ક્યાં સુધી કરવું ? દાસપણું ક્યાં સુધી ?  
રહ્યા ભણી પણ બુદ્ધિ છોડી, દાસપણું ક્યાં સુધી ?  
મુકીએ મુકીએ મારે, બકરાને બહુ લોભી,  
ચણા આપીને મોહું દાખે, દમને નાખે રૂંધી—દાસપણું. ૧  
પડ્યા ઉપર જે પાટુ મારી, ધુંસરી મુકવા આવે,  
સંપે શીંગડાં લોંકી તેની, કમર કરવી ખુંદી—દાસપણું. ૨  
છંદીયો સહુ બહેર મારી ગઈ, બહુ લાંબે સહવાસે,  
વિદ્યા રૂપી માત્રા ચાટયે, આવી પાછી શુદ્ધિ—દાસપણું. ૩  
ભણી ગણીને હક્ક સમજીને સીતે સામું થાતાં,  
કારાગૃહથી મુક્ત થવાયે, કહે નર્મદ સદ્બુદ્ધિ—દાસપણું. ૪  
વીર નર્મદ.

—:0:—

### અંતિમ અભ્યર્થના.

આબાલવૃદ્ધા ધારજો, હૃદયે અમારા ઉભરા,  
આગસ ઉરાડી આવજો. સૌ સાથમાં રનેહે ભર્યા,  
જંગી મચાવો બુંથ, કાઢો ધુન્ય ગઈ છે જે પડી,  
સહુએ મળીને સાધવી છે, ઉત્તતિ જ્ઞાતિ તણી.

પ્રજાશાંકર જયશાંકર પાઠક.



## જ્ઞાતિની તકરારોનો ન્યાય કેમ ચુકાવાય?

દરેક જ્ઞાતિમાં કાંઈના કાંઈ કલ્યાણ ટાંટા તો હશેજ, પરંતુ તે સર્વ સ્થળે પંચ નીમીને જ ન્યાય આપાય છે. પટેલના એકલાના મનસ્વી તરંગને કોઈ ખરે ન્યાય માની શકે નહીં. વળી વડોદરા રાજ્યનો જ્ઞાતિ સંબંધી કાયદો પણ જ્ઞાતિની તકરારો માટે એ પ્રમાણે જ ન્યાય આપવાનું સ્પષ્ટ જણાવે છે તેની સરતો આવી છે:-

૧ ધર્મ શાસ્ત્રના અનુશાસનની બહારની બાબતમાં જ્ઞાતિએ શિક્ષા કરવી નહીં (મતલબ કે જે શીક્ષા કરવી ઘટે તે ધર્મ શાસ્ત્રોનું ઉલ્લંઘન કરવા બદલજ હોઈ શકે. સાદું ન કરનારે કરેલી શિક્ષા ધર્મ શાસ્ત્રથી વિરૂદ્ધ છે.)

૨ જે શખ્સ સંબંધી ચોકશી કરવાની હોય તે સ્વીકારેલા ન્યાયની પદ્ધતિએ કરવી (એટલે પટેલના એકલાના તરંગ પ્રમાણે નહીં.)

૩ જેના વિરૂદ્ધ તે હકીકતો હોય તેને લેખી સૂચના આપવી.  
૪ તે હકીકતનો તેના તરફથી યોગ્ય ખુલાસો કરવા માટે જરૂર પુરતી મુદત આપવી.

૫ જ્ઞાતિના લોકોને બોલાવી તેના સમક્ષ પ્રતિવાદી જે ખુલાસા કરે અગર પુરાવો આપે તે લેવો.

૬ પંચ તરીકે નીમેલા શખ્સો પ્રતિષ્ઠિત તથા વાકેફગાર હોવા જોઈએ.

૭ એકંદર હકીકતનો પૂર્ણ વિચાર કરી લેખી ઠરાવ કરવો.

ભાઈઓ! શુદ્ધ ન્યાય તે આનું નામ. આપણી જ્ઞાતિનું પટેલે આમાંની કઈ કલમ પાળી છે? નથી પાળી એમ લાગે તો પછી અન્યાયને સોટે આખી જ્ઞાતિનું નિકંદન કાઢનાર પટેલને પટેલ તરીકે શા માટે માનવો? શું એવા પટેલ સિવાય જ્ઞાતિનું કાંઈ અહિત થઈ જશે? ખરું અહિત તો એવા પટેલને જ્ઞાતિનો નેતા માનવામાં જ છે. માટે વિચાર કરો, ને જે વ્યાજખી લાગે તે પગલાં તુર્ત લ્યો. નહીં તો નક્કી માનજો કે જ્ઞાતિ નષ્ટપ્રાય થઈ જશે. શુભસ્ય શીઘ્રમ્

પ્રજ્ઞાશંકર જયશંકર પાઠક.

